



Skwi ntakahayè a shkè te gédé'a

Ma d'élèwèr haha,
M. Watson Goodman a mbica'a,

A nshum ka bai

Skwi ntakahayè a shkè te gédè'a

Dèlèwèr haha a bicè ma tsad' tsad', man a senda nga sam tsad' tsad' te ma Zhiklè. I suna, skwi nsenda nga ma Zhiklè, ngar d'èlèwèr Zhiklè, n'azbai.

Ma Zhiklè a shkè te gédè'a, a takaha ta ndohi man mi ngi-zura'a a ked' ta, man ngi-zura'a a zle ta ara skwi n'ndai, ara iyam nsai. Ndo man a kudi a géd' mali na—a njèkeda malai—a jhèdè Bi Yèsu Kristi man a nzi te ndav nenga'a, a nco a ndav, Bai Yèsu a da senda na nshèffè nenga'a, mwuffè a gumi nenga'a a da nzi te ndav ndo sa. I gau arsa mvi 1937; ha patsna nga humda a Yèsu a ngo do a vna te nshèffè mbela'a. I tsa ka rai, kalahi a deb sak Yèsu antanta! Ko ka co Yèsu a ndav hala'a, va na nshèffè ngaya télèba a ri a nenga'a!

—Watson Goodman (1920-2002)

Aman Zhiklè a ngreda mwoy-ndo nenga'a a sam nga, te man Kristi a m'mets na a géd' nga, aman nga ndohi malihi dai.

—Rom. 5,8

Ga ngolala Pâque, Yèsu a suna, tid'è sam man a nenga'a a mshkè ma, a da jèkeda herkeda haha, a ndè a sam Bab na. A woy ndohi na, man ta zhè t'herkeda, a ndav na, a woy ta, ha a ndeva skwi tèle-ba.

—Jean 13,1

Sèi ndo man a vi nshèffè na géd' mandalahi na, ndo ngid'è a fena mwoy-ndo nenga'a azbai.

—Jean 15,13

Yèsu Kristi, ndo malwudi nzu-ra'a, tsuvom'a te nslambad'ka-d'auda te va ndohi m'metsa'a, bai a géd' bihi herkeda. Nenga'a man a woy nga a ndav na, a mpreka nga auda te mali nga, a pombaz nenga'a.

—Apocalypse 1,5

Gar haha Zhiklè a woy herkeda a ndav na, a mva ta kra nenga'a, kra nenga'a, stad'genè, aman ko wawa man a nco nenga'a a ndav na, a zi azbai, a n'ngotso nshèffè a mèdèp.

—Jean 3,16

Ndo nzi pèc pècèk a ngudokoy va a di dra: I woy ka a ndav a mèdèp; gar haha i va ka pombai a ma ma.

—Jérémie 31,3

Skwi man n'ngeda a civèd' Zhiklè, skwi mbia'a a vava: Zhiklè a ngudko va a dai ara ndo, a n'ngreda auda zura'a te Mèzhèb' Zhiklè, a ngudoko ta va a dai a gola hi Zhiklè. Ta njo nenga'a a sam ndohi herkeda, a ndohi herkeda ta co a ndav, a Zhiklè a nda'a a sam n'njèl nenga'a. —1 Timothée 3,16

Skwi haha a ngau, ara ma Zhiklè, man a god' te ma ndo nhadka ma: Na haha bidali a ngècè kra, a da yi kra ngura'a a ta da va na nzlembad' nenga'a Emmanuel, ara ngèdè: Zhiklè a nda nga.

—Matthieu 1,22-23

Yesu a ngad'a na: N'nzi ga a sam kine kumba, a ka senyè bi dè,

Philippe? Ndo man a rkaye, a rka Bab ga ma, a ka gad' kè: Ngra nga Bab nga? Ka co a ndav ngaya bi d'e? I te Bab ga, Bab ga te iyè!

—Jean 14,9; 10a

Te nhinkad' na, ma Zhiklè a zhè. Ma'a a zhè a sam Zhiklè: Zhiklè, nenga'a ma'a. A ma Zhiklè a n'nde na a ndo, a n'nza a sam nga, a nga rka n'njèl nenga'a. N'njèlè Bab Zhiklè, man a mva na kra ne nenga'a stad'genè, n'ndha a pombai a ma nzura'a. —Jean 1,1; 14

Nga a bab ga, nga stad'genè. Ma man i gad'a kinè, i god' te gèd' ga ka bai. Skwi man i gau, Bab ga man a zhè te ndav ga, a ngau.

—Jean 10,30; 14,10b

Aman te Kristi skwi Zhiklè telèba a zhè a vava. —Colossiens 2,9

Aman ta ya nga kra, nga ngots kra ngura'a, wudi bai te va ne-nnga'a; ta baha na: Ndo n'ngra nga maya, mbikabai, Zhiklè Bi wud'ai, Bab nga a mèdep, Bi gumai.

—Esaie 9,5

Ngèdè ma nenga'a, na haha vani nslekaďa a mshke, a mva ta mè-zhèb a gèd. Na haha, ta tsena ngèdè stad te va vanai: Nenga'a kra ga, man i woya'a a ndav ga. Ndav ga a wuffè kumba a gèd nenga'a. Va-tsun ma na. —Matthieu 17,5

Gol Zhiklè m'mbed'a na a ma: Mèzhèb Zhiklè nkezla'a a di a shkè a gèd ngaya, a wudi Zhiklè

te gédè'a a da nzi a gèd ngaya. Gar haha kra man ka da yia'a, nkezla'a, ta da baha na kra Zhiklè. —Luc 1,35

Ndo man a ngreda, Yesu kra Zhiklè, Bi Zhiklè a nzi te nenga'a, a nenga'a te Bi Zhiklè. —1 Jean 4,15

Kin gad'a na ndo man Zhiklè a nkezla'a, man a zlündkod'a a her-keda: Ka derde Zhiklè! A gèd man i gad'a: I kra Zhiklè.

—Jean 10,36

Na haha ta tsena ngèdè te zhiklè te gédè'a, man a gad'a: Nenga'a kra ga man i woya'a a ndav ga. Ndav ga a wuffè kumba a gèd nenga'a. —Matthieu 3,17

Yèsu a ngreda va na a ri na

Aman i zhè t'herkeda, i skwi nhél sam herkeda. —Jean 9,5

Yesu a ngad'a na: Iyè, nslambad'kad' ndo, a nshèffè. Ko wawa man a ciyè a ndav na, a nzi a nshèffè, ko a m'mets na. —Jean 11,25

Kin bahaye “Ndo njèngè ma”, a “Bai”, a kin god' amba. I nenga'a. —Jean 13,13

Yèsu a ngada ta za'a: A vava, a vava, i gad'a kinè: Iyè ntamagi tambakihai. —Jean 10,7

Ngwoz a ngad'a na: I suna, Messie a di a shkè, ta baha na Kristi. Aman nenga'a a shkè ma, a da senda nga skwi tèlèba. Yèsu a nga-

d'a na: Nenga'a iyè, man nga gèd'e a ka, haha. —Jean 4,25-26

A Yèsu a ngad'a ta: Kinè, kin shkè te godok; aman iyè, i shkè te gédè'a. Kin shkè t'herkeda haha; iyè, i shkè t'herkeda ka bai. —Jean 8,23

Yèsu a ngad'a ta: Iyè movar nshèffè. Ko wawa man a shkè a sam ga, mi a da ked'a'a te deba'a azbai; ko wawa man a cyè a ndav na, iyam a da dza na te deba'a azbai. —Jean 6,35

Yèsu a ngad'a ta: A vava, a vava, i gad'a kinè: Aman Abraham az di bai, i zhè ar iyè ma. —Jean 8,58

Na haha mandazlihi cèw, man ta nza a civèd', a ta tsena Yèsu a mbeza a tsagi ta, ta boho: Nga da se ka te va, Bai, kra David! . . . A ta su Yèsu te va, a nlama ta di ta, a nasa nasa di ta a mwin na. A ta dzodzora. —Matthieu 20,30; 34

A ngad'a ta ndohi rèdèdè'a, aman ta nzahai a kuza. A mco mo var zlam a klèf cèw, a mpu di a zhiklè, a mpshè na ma, a ntsaka mo var, a mva ta golahi nenga'a, a golahi ta va ta ndohi rèdèdè'a. A ta ndau télèba, a ta ngeza'a. A ta hul njèkèd'i mo var, gadagar 12, n'ndha'a. Ndohi man ta ndau, ngurhi 5000, ngwozi a wudahi ta te va bai. —Mattieu 14,19-21

Aman njè-ma nenga'a klèng ma, a ngad'a na Simon: Herde wurom a ndev iyam! Va-wushed'a latahi kinè, a kin por klèf! Simon a m'mbed'a na a ma: Bai, nga gu mizlinè daga man a vad' télèba, nga ngatsa skwa bai. Aman a géd man ka god'o, i wushed'a lata mènè. Aman ta gu arsa, ta por klèf a vata, ha lata a woy a kurècè.

—Luc 5,4-6

Kin woy a i ga kinè mè? Ta ga d'a na: Bai, gu aman a nga rka dai.

—Matthieu 20,32b; 33

Te deba'a ta cko ndo madzagai a sam na, ndo'a mandazlai ndaþazlam. A Yèsu a m'mbela'a, a gèd'e, a rka dai. —Mattieu 12:22

Yèsu Kristi, nhinkad' skwai, a Bai

Aman skwi tèlèba n'nga te nenga'a, skwi te gidfèk, skwi a géd herkeda, skwi man di ndo a rka'a, skwi man ndo a nrka a di bai, sam n'ngi bihai, bihai, kokwar-bihai, a wudihai. Skwi tèlèba n'nga a nenga'a, a géd nenga'a.

—Colossiens 1,16

Antanta, man tidè sama ma, a ngad'a nga ma te kra nenga'a. Zhiklè a ngu nenga'a a ndo n'ngècè skwi Zhiklè tèlèba. Te nenga'a ba a ngu herkeda.

—Hébreux 1,2

Gar haha ndohi Israel tèlèba sèi da suna a vava, Zhiklè a n'nga Yèsu haha, man kin gezlala'a, a Bai a Kristi.

—Actes 2,36

A i winè ta dai, aman ta rka skwi man Zhiklè a huro a ngia'a, man n'ngeda te nhinkad' herkeda te Bi Zhiklè, man a ngu skwi tèlèba.

—Ephésiens 3,9

Skwi tèlèba n'nga a nenga'a; ko skwi stad' azbai, man n'nga'a a vna bai.

—Jean 1,3

Aman Kristi a m'mets na, a nslambad'kad'auda a nshèffè za'a, a géd man a gi bai a géd ndohi m'metsa'a a ndohi man ta shèffè cèw ba.

—Romains 14,9

Aman Zhiklè nlèbèslè'a, nenga'a man a baha kinè, man kin humda a Yèsu Kristi, kra na, Bi nga.

—1 Corinthiens 1,9

Aman kra-ndo a shkè a n'njèl na, a nda golahi Zhiklè tèlèba, a da nzi a géd sam n' nzi bi n'njèl na. A da bic ta ndohi herkeda tèlèba a sam nenga'a. A nenga'a a da ngel ta, lèmèlèmè ara ndo mber skwai, a nkezla tambakai a bokwai.

—Matthieu 25,31; 32

A Yèsu a mfa nga ma a gèd, aman nga njè'a a ndohi tèlèba, aman nga ngrédè'a, Zhiklè a n'nga Yèsu a ndo kita a géd ndohi a nshèffè a ndohi m'metsa'a ba.

—Actes 10,42

A pats man Zhiklè a gi kita te Yèsu Kristi, a géd skwi n'nghe-
da'a te ndav ndohai, ara ma mbe-
la'a man i njè'a. —Romains 2,16

Zhiklè a gi kita a ndo azbai.
Aman kita tèlèba a feda a ri kra.
—Jean 5,22

I bid ka, a vata ba, a sam di Zhi-
klè a Yèsu Kristi, man a di a shkè,
a gi kita ndohi a nshèffè a ndohi
m'metsa'a, aman nda gudko va te
kokwar-Bi nenga'a.

—2 Timothée 4,1

Aman ka wa, man ka fa na malai a géd kramam ngaya, a ka kwola kramam ngaya.

—Romains 14,10

Pats ngidè man a woya'a, a da
gi kita ndohi herkeda tèlèba
zura'a. Ndo stad man a fedahai a
ngia'a. —Actes 17,31a

Yèsu Kristi stad'genè a preka nga auda

Yèsu a ngad'a na: Iyè civèd', a ma nzura'a, a nshèffè; ndo ngid'e a shkè a sam Bab ga azbai, sèi a bezkad' a iyè.

—Jean 14,6

Gar haha i gad'a kinè, kin da metsi kinè te mali kinè. Aman kin cè a ndav kinè bai, i nenga'a, kin da metsi kinè te mali kinè.

—Jean 8,24

Skwi m'mbel ndo te ndo ngid'e azbai, t'hwad' giffèk nzlembad' ngid'e azbai, man ta vi a ndohai, aman nga mbel nga.

—Actes 4,12

Iyè ntamagai. Aman ndo a bi-zhè a iyè, a mbél na, a dè auda, a

shkè a deba, a ngècè skwi n'ndi na.

—Jean 10,9

Gar haha a slaha a m'mbel ta tenga'a man ta shkè a sam Zhiklè a nzlembad' nenga'a, a mèdèp, te man nenga'a a nzi a nshèffè a mèdèp, aman a tsi ri a géd' teng'a.

—Hébreux 7,25

Te deba'a man n'nga'a njèlèlè'a ma, n'nga'a a verzi skwi mbél ndohi man ta fa na gèd', a mèdèp.

—Hébreux 5,9

A ta ngots ngi-zura'a te pombi nenga'a, a géd' Yèsu Kristi, man skwi mpil gèd'; a géd' mizlinè ndohi ka bai.

—Rom. 3,24

Yèsu Kristi stad'genè a preka nga auda

9

Ka amba, ka slaha a ka cè d'èlèwèr, a ka pelasla skwi mpizlè ntkotsa'a, a géd man ta zlama ka da'ai, ka sumka ta ndohi te verzi tsad' tsad', a da'ai ta tsad' tsad', tèlèba a deba a Zhiklè, a pombaz ngaya.

—Apocalypse 5,9

Kra-ndo a mshkè, a woya'a, a mbela skwi man a ze na.

—Luc 19,10

Kinè a zhè te Yèsu Kristi a géd Bi Zhiklè, aman Yèsu a ngi a maya nga, a ge nga a ndohi nzura'a, a kezla ndav nga, a preka nga auda.

—1 Corinthiens 1,30

Yèsu, man a vau va na a géd nga, aman a preka nga auda te

mali tèlèba, a pènè ndav ndohi nenga'a, a ta gi gazawa a géd mizlinè man amba.

—Tite 2,14

Aman Zhiklè a mpe nga a sam ndzoan bai, aman a sam man nga mbel nga te Bi nga Yèsu Kristi.

— 1 Thess. 5,9

Va-shüd géd a Bab nga, man a til kinè, aman kin slaha a kin ngècè skwi Zhiklè, a nda ndohi Zhiklè a sam nhela'a. A mpreka nga auda te ri wudi ruva, a mpe nga a kowar-Bi kra nenga'a, man a woya a ndav na, te nenga'a géd nga mpela, mali nga mpra'a.

—Colossiens 1,12-14

Holhol'a a da fir nga a sam
ndzoan Zhiklè, te man antanta
nga ga'a a ndohi nzura'a te pom-
baz nenga'a.

—Romains 5, 9

Holhol'a pombaz Kristi, man a
vau nshèffè a ri na a skwi nzli a
Zhiklè, man mali a te pa bai, te
Mèzhèb Zhiklè man a zhè a mè-
dèp, a pènè mèzhèb ndav nga te
mizlinè m'metsa'a, man kala a
deba ma, a nga gi mizlinè Zhiklè
man a zhè a nshèffè.

—Hébreux 9, 14

Aman nga dè te ndev sam nhe-
la'a, lèmèlèmè ara nenga'a ba te
ndev sam nhela'a, nga humda,
ngidè a ngidè. A pombaz Yèsu,

kra nenga'a, a pan nga te mali
stad stad tèlèba.

—1 Jean 1, 7

Kin suna, skwi man a sumka ki-
nè a deba te maya nshèffè babab-
hi kinè hala'a, man skwi ambalai,
ara verzhègenè a guro man a di a
gédèsh na ka bai; aman pombaz
Kristi nzala'a, nara kra tambak
man mohtsomb skwi ka bai.

—1 Pierre 1,18; 19

Aman na haha pombaz ga, pom-
baz nderzlè-ma, man mbadahai, a
mprè mali ndohi kumba.

—Matthieu 26, 28

Yèsu a mpela gèd' nga a pombaz
na, a mpra nga malai te pombi ne-
nga'a mbia'a.

—Ephésiens 1, 7

Aman skwi malwud'ihi haha ta windo, aman kin cè a ndav, Yèsu, nenga'a Kristi, kra Zhiklè. A géd ncè-a-ndav kinè kin da ngècè nshè-ffè a nzlembad na. —Jean 20, 31

Ta gadfa na: Nga da gi be kè, aman nga gi mizlinè Zhiklè? A Yèsu a m'mbed'a ta a ma: Na haha mizlinè Zhiklè, aman kin cè ne-nenga'a man Zhiklè a zlündkod'a, a ndav kinè. —Jean 6, 28; 29

Aman a pombai kin mbel kinè, a ncè-a-ndav; a ri kinè ka bai; Zhiklè a mva kinè; a mizlinè kinè ka bai, aman ndo da dzugor va bai.
—Ephésiens 2,8; 9

Ndohi Zhiklè, ko wawa, ta ga a ngul herkeda. A ncè-a-ndav nga, nga ga'a a ngul herkeda.

—1 Jean 5, 4

Aman te Kristi, ko ngwon n'ngela, ko ngwon n'ngel bai, skwi ambalai; sèi ncè-a-ndav te mwoy-ndo. —Galates 5,6

Aman anai nga ngots ngi-zura'a te ncè-a-ndav, nga ngots gumii Zhiklè, te Bi nga Yèsu Kristi.

—Romains 5,1

Co Bi Yèsu Kristi a ndav ngaya, a ka, a gi ngaya kin mbel kinè.
—Actes 16,31b

Aman pombi ngaya mbia'a, a dè zhiklè, nlèbèslè ngaya mbia'a, a dè a va vanai. —Psaume 108,5

Pombi Ndo nzi pèc pècèk n'ndev di bai, nsi ndo nenga'a te va klèng di bai. A ncid sam a ncid sam nga sia te va za'a, nlèbèslè nenga'a mbia'a.

—Lamentations 3,22; 23

Zhiklè, ngar ka wa? Man a ked'a na gèd dai a mphömè, a pra ta mali a ndohi n'ndi gi na, a gi ndav a mèdèp azbai, aman a wuffè a mvi pombai. —Michée 7,18

Ara man giiffèk a zhè kerpa'a a gèd herkeda, lèmèlèmè pombi nenga'a a zhè a sam ndohi man ta gi zlaua'a. —Psaume 103,11

Aman pombi Ndo nzi pèc pècèk a zhè a mèdèp ba a sam ndohi man ta gi zlaua'a, a ngi-zura nenga'a a sam wud wuda teng'a.

—Psaume 103,17

Zhiklè a m'mbel nga, a gèd skwi nzura'a man nga gu ka bai, aman a gèd man ndo a sia te va. A m'mbel nga, a mpan nga, a nye nga mbua'a a wudi Mèzhèb Zhiklè nkezla'a.

—Tite 3,5

Gar haha ngo-hurdokoy va a sam n'nzi bi na, man pombi a ngècè a pa, a nga fi gèd a vna, a nga da ngècè nsi ndo te va a pombai a pats man a woy skwi ntakaha nga a zhè.

—Hébreux 4,16

Anai vo-washkè, a ngo-tsommo-koy ma, Ndo nzi pèc pècèk a gad'a. Aman malihi kinè nduzoa ara vè-vèzh, ta da gi a nslekað'a' a ara gogumai. Aman nteva, ta da ngwod ta ara gwots tambak. —Esaie 1,18

Kin tèlèba, man iyam a dza kinè, vo-washkè a sam iyam! Kinè ba, man suli kinè azbai, vo-washkè! Kin ngècè ambalai, a nshum ka bai, barassa a wa. —Esaie 55,1

Vo-washkè a sam ga, kin tèlèba man ntulè a ked kinè, man skwi mwuditpa a ga kinè, a i da va kinè nshèk va. —Matthieu 11,28

A Mèzhèb Zhiklè a medemi ta gad'a: Washkè! A ndo man a tse-na'a, da god': Washkè! A ndo man

iyam a dza na, da shkè. Ko wawa man a woya'a, da co iyam nshèffè, ambalai. —Apocalypse 22,17

Ndo nzi pèc pècèk a ngad'a na Noé: Do a wurom, kinè a ndohi gi ngaya, aman i ngats ka ndo nzu-ra'a a sam ga, te va ndohi herkeda haha tèlèba. —Genèse 7,1

A pats ndiv ngolala n'nd'uzo'a, Yèsu a nzlatsa, a mboho, a ngad'a: Ko wawa man iyam a dza na, da shkè a sam ga, a nsia'a!

—Jean 7,37

Va-jèk ta wudahi aman ta shkè a sam ga! Kin gedassa civèd te-nnga'a bai, aman kokwar Bi Zhiklè a ndohi ara tenga'a. —Marc 10,14b

Gar haha vo-do kinè auda a sam
tenga'a, va-kezla va kinè, Bi Zhiklè a gad'a, kin lama na skwi nli-
zhèa bai, a i woy a i ce kinè, a i gi
a Bab kinè, a kin gi a wudahi a da-
lahi ga, Bi Zhiklè wudi tèlèba a
gad'a. —2 Corinthiens 6,17; 18

Va-nza, ma az a géd' kinè bai, zu-
ra'a, wudahi Zhiklè, mali az a sam
kinè bai, te ndev ndohi herkeda
man ta gedas ta, a ta ngwode ta a
ndohi ambañihia'a te ndev te-
nga'a kin hél sam ara skwi nhél
sam t'herkeda. —Philippiens 2,15

Skwi haha a ngreda auda, man
ta wudahi Bi Zhiklè, man bai wu-
dahi bi madzagai: Ndo man a gi

skwi zura'a azbai, a shkè te Bi
Zhiklè ka bai, lèmèlèmè ndo man a
woy kramam nenga'a bai.

—1 Jean 3,10

Ndohi tèlèba man Mèzhèb Zhiklè a de ta, tenga'a wud Zhiklè.
Aman kin ngatsa Mèzhèb man a
ga kinè bèle bai, a kin gi zlau.
Aman kin ngatsa Mèzhèb Zhiklè
man a ndeda kinè a wudahi Zhiklè
man kin baha na Zhiklè: Abba,
Bab nga! —Romains 8,14; 15

Aman ko wawa man a nco, a
mva ta wudai, aman ta ndi a wu-
dahi Zhiklè. Tenga'a man ta co
nzlembad na a ndav ta. —Jean 1,12

Zom a mbèhwali a ka, skwi mbe-sla'a a pi mverslè a ma ndo.

—Proverbes 20,1

Sèi nga nzi zura'a, a nga gudko skwi nzura'a auda, ngi golahwad'ka bai, mwoy zom ka bai, mphömè ka bai, mbizhèzlawka bai, mbèzlvä a srak ka bai. Aman va-feda Bi Yèsu Kristi a va, a kin war di va kinè, aman kin dzodzor ntétékè nenga'a bai!

—Romains 13,14

Skwi man ndohi ta gia'a te ntétékè ta, a ngrédè auda: ngi mphömè, skwi nlizhèa, mbizhèzlawka, ngi vrai, m'mbèh skwai, ngi mayam, ngi ndav, srak, ndzoan, mbèzlvä, tiflè man a kezla ta ndo-

hai, njéjèr ma civèd Zhiklè ngidè, ntétékè, njéjèr zom, n'ndi skwi ketsam-ketsama'a, a skwi tsad' tsad aranta man i gad'a kinè nshè-lékura'a, a i gèd'è za'a: Tengahi man ta gi arsa, ta da ndi kokwar-Bi Zhiklè azbai. —Galates 5,19-21

Ka pu di a zom bai, man nduzoa a pa ka wi a ma, man te kokwai kuzlèr-kuzlèrè'a a hi a hwad' a ri na. Aman te deba'a a je ka ara zhüzhok, a da ka dèrè a va ara ntü-msho.

—Proverbes 23,31; 32

Wobau a géd' ndohi man a prèk te gi langa ta jéjèr zom, man ta zhè a zom te gèd', ha vad'.

—Esaie 5,11

Civèd tsad' tsad': ndohi ta hur a ta gad'a: Civèd nzura'a, aman te deba'a a da na ma a m'metsai.

—Proverbes 16,25

Aman Yèsu a civèd ma, ndo ngid'è a nhakad'ai, a ngurbahai a sam na, a ndzhod'o: Ndo njèngè ma man amba: I da gi be kè, aman i ngècè nshèffè mbia'a man a ndev azbai a mèdèp? Yèsu a ngad'a na: Ka bahayè man amba èhèmè? Man amba, na stad'genè, sèi Zhiklè. Ka sun ma Zhiklè: Ka kud'ndo bai, ka gu mphömè bai, ka gu metsar bai, ka gu malwudi ncèkèl'ma bai, ka ngwoda ri a ndo bai, slubordo bab ngaya a mam ngaya! Nenga'a a ngad'a na: Ndo njè-

ngè ma, i goko skwia daga man i kra. A Yèsu a mpa na dai, a woya'a a ndav na, a ngad'a na: Njèkè skwi stad' a sam ngaya: Do, preda skwi ngaya télèba a ma, va ta ndohi ntawassa'a, a ka ngècè skwi mèshèlè te zhiklè te géd'è'a. A ka shkè, dzadzarkayè! A ndav ndo matsa a m'mbed' na, a géd' ma haha, a mdo na, a ndav man a kud'ai; aman skwi nenga'a a zhè a vata.

—Marc 10,17-22

Yèsu a ngad'a na: Woy Bi Zhiklè ngaya a ndav ngaya télèba, a nshèffè ngaya télèba, a nhér gèd' ngaya télèba. Na haha mbia te va ma kita Zhiklè, man a fena ngid'è.

—Mattieu 22,37-38

Kin peda ndav kinè a wai a ri kinè bai!

17

Ndo da pe kinè a wi a ma ambali bai. Aman a géd' skwi haha ndzo-an Zhiklè a shkè a géd' ndohai man ta fi gèd' a ma Zhiklè azbai.

—Ephésiens 5,6

Aman ta kumba ta da shkè a nzlembad' ga, a ta gad'a: I Kristi! A ta pètè ta ndohi kumba.

—Matthieu 24,5

Va-gu ara man ma Zhiklè a gad'a kinè: kin tsena a zlembad' genè ka bai, man bai kin zlakeda va kinè a ri kinè.

—Jacques 1,22a

Wudahi ga, ndo da zlakede kinè bai! Ndo man a gi skwi zura'a, ne-nnga'a ndo nzura'a, ara Kristi, nzura'a. Ndo man a gi malai, nenga'a

ndo bi madzagai, aman bi madzagai ndo mali te nhinkad' na.

—1 Jean 3,7; 8a

Kin sun bi d'è? Ndohi nzura ka bai, ta ndi kokwar-Bi-Zhiklè azbai. Kin peda ndav kinè a wai a ri kinè bai! Ko ndohi mphömè, ko ndohi vrai, ndohi ngi ngwoz a dala, ko ndohi ngi mphömè ngura'a a ngura'a, ko ndohi metsar, ndohi keda, ndohi njéjèr zom, ndohi nderd'e ndo, ndohi nked'e ndo, ta ndi kokwar-Bi-Zhiklè azbai.

—1 Corinthiens 6,9; 10

Kin pu va kinè a wi a ri kinè bai! Kin slaha kin mbèhwali a Zhiklè azbai. Skwi man ndo a zlekia'a, a di a bicè'a.

—Galates 6,7

Sèi nga wuffè, a nga gi langla-nга'a, aman kramam ngaya haha ara man a mets na ma, a n'ngots nshèffè a deба. A nze na ma, a ta ngots a deба.

—Luc 15,32

Gar haha ara man a géd' ndo stad' malai a mshkè a herkeda, a m'metsai a mshkè a géd' malai, m'metsai a zlèzlèmè a géd' ndohi télèba, a géd' man ta télèba ta gu malai.

—Romains 5,12

Ndo man a nzi tara'a te ngi-zura'a, a dè a sam nshèffè; ndo man a hi a verzi skwi man ambabai, a da na ma a m'metsai.

—Proverbes 11,19

Te deба'a, aman ntétékè a n'nga ma, ntétékè a yi malai. Te

deба'a, man malai n'nga ma, a dè ma a m'metsai.

—Jacques 1,15

Skwi man ndohi ta hérè'a, a da na ma a m'metsai. Skwi man Mè-zhèb a hérè'a, a da na ma a nshèffè, a gumai.

—Romains 8,6

Ndo man a gi malai, sèi nenga'a da mets na. Kra da ngots kita mali bab na, a bab kra da ngots kita mali kra bai. Ndo nzura'a da mbel na a géd' ngi-zura'a nenga'a. Ndo ambabia'a, skwi ambabia nenga'a da ngwoda na va a gèd'.

—Ezéchiel 18,20

Skwi ntul malai, m'metsai. Aman skwi man nga ngècè te ri Bi Zhiklè, ambalai, nshèffè a mèdèp, te Kristi Yèsu, Bi nga.

—Rom. 6,23

A mdo, a nlama na telai, man ta manda a pa. A ndohi man ta zub-kod'ai, ta zlatsahai. A Yèsu a ngad'a: Masli ga, i gad'a ka, slambad'a! A ndo m'metsa'a a nslambad'a, a n'nza a verzai, a hüno ngèd'è.

—Luc 7,14; 15a

Iyè ndo nshèlèkura'a, a ndo n'ndikèma skwai, ndo a nshèffè. Te va nasa i mets ga, na haha anai i nzi a nshèffè a mèdèp, a skwi mwinè a skwi mpizlè m'metsai, a sam m'metsai, nte ri ga.

—Apocalypse 1,18

Bab ga a woy iyè a ndav na, a géd man i vi nshèffè ga. Aman i cè'a te deba'a za'a. Ndo ngid'è a

cè nshèffè ga azbai; aman i via a ri ga. Wudi ga a zhè, aman i jèkeda; wudi ga a zhè, aman i cè a deba. Ma nkwer haha i ngotso a sam Bab ga.

—Jean 10,17; 18

A woy Kristi a gi bai, ha Zhiklé a pe ta mayamhi télèba a hwad sak nenga'a. Mayam, man a gédèshè te deb télèba, m'metsai.

—1 Corinthiens 15,25; 26

Aman a ngod' ma ar haha, a mboho a wud'ai: Lazare, washkè auda! A ndo m'metsa'a a mshkè auda, mbè te maslaka ara nckondo, a mberzledai. Yèsu ngad'a ta: Va-pra na maslaka auda a va, aman a dè.

—Jean 11,43; 44

Ka gu Zhiklè ngid'è a tsagi ga bai! Ka gu vrai a mèzhèb skwai nte zhiklè te géd'è'a, a mèzhèb skwai nte godok a géd' herkeda a mèzhèb skwai nte iyam t'hwad' herkeda a sam ngaya bai, ka gur-ba a sam teng'a bai

Ka slefú nzlembad' Ndo nzi pèc pècèk, Zhiklè ngaya, ambali bai. Aman Ndo nzi pèc pècèk a jèkeda kita azbai a géd' nenga'a man a slefi nzlembad' Zhiklè ambalai.

Hur pats nshèk va, aman ka ke-zla'a a ka slébèrdè'a, ara man Ndo nzi pèc pècèk, Zhiklè ngaya, a njè ka. Gu mizlinè m'mèn 6, a ka ga mizlinè ngaya tèlèba!

Slubordo bab ngaya a mam ngaya, ara man Ndo nzi pèc pècèk, Zhiklè ngaya, a njè ka

Ka ku'd ndo bai!

Ka gu mphöm-ngwoz bai!

Ka gu metsar bai!

Ka tsokol ma a géd' nslamagi ngaya bai!

Ka gu ntétékè ngwoz nslamagi ngaya bai, ka gu ntétékè gi nslamagi ngaya bai, ko gi dau nenga'a, ko bél nenga'a, ko ngura'a ko ngwoza'a, ko mari nenga'a, ko kd'èh na ba, ko skwi tèlè man nslamagi ngaya a ngotso ba.

—Deutéronome 5,7-21

Ndo a slaha ngheda va a sam di Zhiklè bai

21

Aman Zhiklè a pi di a civèd' ndo,
a rka sam sak nenga'a télèba. Vad'
ba, ruva ba, azbai, aman ndohi
malihi ta nghédè va a pa.

—Job 34,21; 22

Aman ndo ngidè a ngheda va, i
rka bi dè? I ndha giſſèk a herke-
da ka bi dè, Ndo nzi pèc pècèk a
gad'a.

—Jérémie 23,24

Aman skwi n'ngheda'a azbai,
man a di a shinè auda azbai. Skwi
man ta pizlè'a azbai, man a dè gi-
dè auda azbai.

—Luc 8,17

Ta zhè aman ta woy Zhiklè, a ta
slaha ta shin nenga'a, a ta slaha
ta ngècè'a. Na haha, nenga'a az

dra a sam ndo stad' stad' te ndev
nga bai.

—Actes 17,27

Ndo nzi pèc pècèk a pi di a sam
télèba, a war ndohi ambaſihia'a a
ndohi amba cèw ba.

—Proverbes 15,3

I tivè a zhiklè a gédè'a, ka te
pa. I manahai a sam m'metsai, ka
te pa. A sam ngaya ko ruva, ruva
ka bai; vad' a hél sam ara pats.

—Psaume 139,8; 12

Ko skwi stad' n'ngheda a sam
nenga'a bai. Aman skwi télèba
n'ngreda t'uda a sam di Zhiklè,
nenga'a aman te deba'a sèi nga da
menda na skwi télèba.

—Hébreux 4,13

22 Ndzoan Zhiklè a géd' ndohi nte deña, a mèdèp

Kra-ndo a di a zlündkodi golahi nenga'a, a ta bicè ndohi télèba man ta slafad'ama ta sak a ndohai, a ndohi mphömè, te kokwar-Bi nenga'a. Ta da wushedede ta a vogwa mbia'a. Te pa ta da kud'ai, a ta da ped'i zlé'en.

—Matthieu 13,41; 42

A teng'a ta dè matakwan man a ndivè azbai. Aman ndohi nzura'a ta dè a nshéffè mbia'a man a ndivè azbai a mèdèp.

—Matthieu 25,46

Aman ri ngaya a sak ngaya ta kalde ka a malai, ngeldaussa, a ka wushedaussa! Dara ka dè a sam nshéffè ara ndo vedal, a géd' man

ta kalde ka a vogwa kita man a mbècè azbai a mèdèp, a ri cèw a sak cèw.

—Matthieu 18,8

Ndohi ambabihia'a sèi ta dè a sam m'metsai, ndohi nte deña télèba man Zhiklè a pca ta a gèd'.

—Psaume 9,18

Ndo man ta ngots nzlembad nenga'a te d'élèwèr nshéffè bai, ta kalda a vogwa mbia'a.

—Apocalypse 20,15

Lèmèlèmè gifffèk a herkeda, man ta zhè antanta, ma Zhiklè a mpe ta hai, a ta zhèr vogwa a nda ndohi man ta woy civèd' Zhiklè bai, a ta da gédèsh ta a pats kita.

—2 Pierre 3,7

Bi Zhiklè a suna, ara man a slaha a mpre ta ndohi man ta woy ci-vèd na, auda te skwi man a pe ta a wai, ara man a pe ta ndohi nzura ka bai, a hai, ha pats kita, aman a da ga ta kita.

—2 Pierre 2,9

Aman nga tèlèba, sèi nga da zlècè a sam n'nzi kita Kristi, a sam man ndo stad stad a ngècè'a, gar amba, gar ambabai, ara man a gu a pats nshèffè na t'herkeda.

—2 Corinthiens 5,10

Mwoy-ndo n'nga'a njèlèlè'a a sam nga, aman nga da wuffè a pats kita, te man t'herkeda haha nshèffè nga lèmèlèmè ara nshèffè Yèsu.

—1 Jean 4,17

Ara man ndohi sèi ta bèzl ta pats ngidè stad ndèzl, te deb m'metsi ta, kita a zhè.

—Hèbreux 9,27

A i rka ndohi m'metsa'a, mbibihia'a ba a nkèshèhia ba, ta zlatsa a sam n'nzi bai. A ta winè d'èlèwèrhi a pa. Dèlèwèr ngidè, man ta winè'a, nenga'a d'èlèwèr nsheffè; a ta ga ta kita a géd ndohi m'me'tsa'a a géd skwi man ta gau, mwindè'a te d'èlèwèrhai.

—Apocalypse 20,12

Gar haha sèi ndo stad stad tèlèba a da ngrédè skwi man a gau, a malwu'di va na, a sam Zhiklè.

—Romains 14,12

A ndohi sak ta gu malwudi a wudi mbia'a te nslambad'kad'a Bi Yèsu auda te m'metsai. Pombi mbia'a a zhè a sam ta tèlèba.

—Actes 4,33

Gar haha a gi azbai a géd man ndo a woya'a, a géd man ndo a gi a wudi na, aman a géd Zhiklé man ndo a sia te va. —Romains 9,16

Aman kin sun pombi Bi nga Yèsu Kristi; ko nenga'a ndo mèshèlè, a n'nde na a ndo ntawassa'a, a géd kinè, a géd man te ntèwèshè nenga'a kin ndi a ndohi mèshèlè.

—2 Corinthiens 8,9

Aman pombi man Zhiklé a mvau, a lèmdè a mali azbai. A géd

mali ndo stad', ndohi kumba ta bazl ta; aman pombi Zhiklé a zlè-zlémè holhol'a a géd pombi ndo stad', Yèsu Kristi, man ndohi kumba ta ngotso. —Romains 5,15

Aman Zhiklé a sassaya ndav a sam ndohi nfi va, a va ta pombai a ndohi m'manda gèd ta a hai.

—1 Pierre 5,5b

Aman te pombi nenga'a nga ngots ngi-zura'a, nga ga'a a ndohi n'ndi nshèffè a mèdèp, te nzhèrè te ndav. —Tite 3,7

Aman lèmèlèmè ara malai a gu bai a m'metsai, lèmèlèmè pombi ba a da gi bai a ngi-zura'a a nshèffè a mèdèp, te Yèsu Kristi, Bi nga. —Romeins 5:21

Va-ngwode ndav kinè, aman kokwar-Bi-Zhiklè a zhè ndul ndul.

—Matthieu 3,2

I gad'a kinè: A'ai! Aman kin ngwèdè ndav kinè azbai, kin da zi kinè lémèlémè.

—Luc 13,3

Anai va-ngwoda ndav kinè, a kin menkad'a deba a sam Bi Zhiklè, aman mali kinè mpana'a, a patsa a di a shkè, aman Bi Zhiklè a ga nga langlanga'a.

—Actes 3,19

Zhiklè a hér pats man kin sun nenga'a bai, ani asabai. Aman antanta a ngad'a ta ndohi télèba, a sam herkeda télèba, aman ta ngwèdè ndav ta, a ta tsi rai.

—Actes 17,30

Va-wushededa mali télèba man kin gau aussa a sam kinè! Va-woy ndav mbua'a a mèzhèb mbua'a. Kinè ndohi Israel, kin woy m'metsi èhèmè?

—Ezéchiel 18,31

Nlèyè te ndav man a shkè te ri Zhiklè, a de nga a sam m'mbélè; aman nlèyè herkeda a de nga a sam m'metsai.

—2 Corinthiens 7,10

Ndo man a ngheda mali na, a grè a ma ma azbai; aman ndo man a ngreda auda, a jèkeda, a si Zhiklè te va.

—Proverbes 28,13

A Yèsu a ngad'a na ngwoz: Anai ko iyè, i ga ka kita a gèd' azbai. Do ngaya! Aman te deba'a ka da gu mali asabai!

—Jean 8,11b

Ndo man ambabai da jèkeda ci-vèd nenga'a. Ndo malai da jèkeda skwi ambabia'a man a nhuro, da menkad'a deba a sam Ndo nzi pèc pècèk, a da sia te va; a sam Zhiklè nga, aman nenga'a a prè mali kumba.

—Esaie 55,7

Ndo ambabia'a man a m'men-kad'a deba te mali na man a gau, a jéjèr ma nkwar ga télèba, a gi skwi nzura'a te ngi-zura'a, a da metsi azbai, a nzi a nshèffè.

—Ezéchiel 18,21

Aman kin prè mali ndohai, Bab kinè te zhiklè a dè prè mali kinè arsa.

—Matthieu 6,14

Te nenga'a (Yèsu) man ta njè ki-nè mprè malai, te ncè nenga'a a

ndav kin ngots ngi-zura'a. Ne-nnga'a, Zhiklè a nzala'a a ri mandi nenga'a, aman a gi a ndo ncè ta ma ndohai, a ndo m'mbel ndo, aman kokwar Israel a ngwè-dè ndav na, a ngècè mprè malai.

—Actes 13,38b; 5,31

Gar haha nzala va ngaya, a ka ngwode ndav ngaya! Na haha iyè a ntamagai, a i bèhè. Ndo man a tsena da'ai ga, a da winay ntama-gai, i dè a pa a sam nenga'a, a nga da ndi skwi a nda nenga'a, a ne-nenga'a a nda iyè. —Apocalypse 3,20

Yèsu, man a rka, ta co a ndav ta, a ngad'a na ndo vedal: Kra ga, malihi ngaya ta pra ma! —Marc 2,5

Kin woy herkeda a skwi nte pa bai! Aman ndo man a woy herkeda, te nenga'a mwoy-ndo Bab Zhiklè azbai. Aman skwi tèlèba man a zhè t'herkeda, skwi man ndav ndo a tétékè'a, nfi va ambalai, a shkè te Bab Zhiklè ka bai, aman t'herkeda.

—1 Jean 2,15; 16

Kin humda bai a mizlinè ruva, man skwi mbela'a a shkè auda te pa azbai; m'mbela kin ngreda skwi nenga'a ambabia'a auda.

—Ephésiens 5,11

Kinè ndohi mphömè, kin sun bi d'è, ndo man a gi mandala a herkeda, a gi a mayam Zhiklè. Ndo man a woya a gi a mandala a herkeda,

nenga'a a ndi a ndo mayam Zhiklè.
—Jacques 4,4

Va-pana va, va-tila va kinè! Vacè na shèwa kinè auda a sam di ga! Va-jèkeda malai! —Esaie 1,16

Va-hur skwi nte gédè'a, skwi herkeda ka bai. —Colossiens 3,2

Aman pombi m'mbel ndo te Bi Zhiklè a ngudoko ta va a dai a ndohi tèlèba, a ngatsa nga maya, aman nga jèkeda skwi man amba-ha Zhiklè bai, a ntétékè herkeda, a nga nzi a nshèffè a gédè herkeda haha, a nga hér skwi nzura'a, a maya, a nga gi zlau Zhiklè.

—Tite 2,11; 12

Yèsu a m'mbed'a na a ma: A vava, a vava i gad'a ka: Aman ndo a yakadi mbua'a te Zhiklè ka bai, a slaha man a nrka kokwar-Bi-Zhiklè bai.
—Jean 3,3

Ndo man a zhè te Kristi, n'nga'a a ndo mbua'a, skwi m'mova'a kala a deba ma, na haha skwi tèlèba n'nga a mbua'a.

—2 Corinthiens 5,17

I da va kinè ndav mbua'a a mèzhèb mbua'a a ndav kinè. I da cè ndav man ngwora ara kwa auda te va kinè, a i va kinè ndav man ara gwoli va kinè.
—Ezéchiel 36,26

Nga suna, ndo man a yaka te Bi Zhiklè, a gi mali azbai. Aman ndo

man a yaka te Bi Zhiklè, Zhiklè a birè'a, a nenga'a man ambabai a da lama na azbai.
—1 Jean 5,18

Aman ko wawa man a nco, a mva ta wufai, aman ta ndi a wudahi Zhiklè, teng'a man ta co nzlembad na a ndav ta.
—Jean 1,12

Kinè ndohi man ta yaka kinè macecèwa'a, te tser skwi nhusla'a ka bai, aman te tser skwi man a huslè azbai, nenga'a ma nshèffè Zhiklè, man a nzi dai a mèdèp.

—1 Pierre 1,23

Aman kin pana, kin kezla, kin ga'a a ndohi nzura'a te nzlembad Bi Yèsu Kristi, te Mèzhèb Zhiklè nga ma.
—1 Corinthiens 6,11b

Kinè hala'a ndohi m'metsa'a a géd maharam a malai . . . Zhiklè a nslambad'kad' nga auda a nda nenga'a, a mva nga sam n'nzi te zhiklè a nda nenga'a te Yèsu Kristi.

—Ephésiens 2,1; 6

Ndohi man te Yèsu Kristi, ta gezlala ntétékè va teng'a, a skwi man a woya'a. —Galates 5,24

Nga, man nga metsa nga a sam mali ma, nga slaha nga gi mali a ma ma d'è? . . . Gar haha kinè ba, va-rka va kinè ara man a mets na a sam mali ma, a kin nzi a nshèffè man a Zhiklè te Yèsu Kristi.

—Romains 6,2; 11

Aman kin slambad'kad'auda a nda Yèsu Kristi, va-woy skwi nte

géd'e'a, man Yèsu Kristi a zhè, a nza a pa te civèd' ri mandi Zhiklè! Va-hur skwi nte géd'e'a, skwi herkeda ka bai! —Colossiens 3,1; 2

Nenga'a a nco malihi nga a deb wof te va nenga'a, aman nga jèkeda n'nzi te malai, a nga nzi a géd ngi-zura'a. Te mblè nenga'a kin mbel kinè. —1 Pierre 2,24

Kinè man kinè ndohi m'metsa te ri malai hala'a, man ndav kinè ntil bai, a va kinè nshèffè a nda nenga'a, a mpra nga malai te pombi na. —Colossiens 2,13

Aman nga nzi a nshèffè te Mèzhèb, sèi nga jéjèr Mèzhèb ba.

—Galates 5,25

Skwi ntul malai, m'metsai. Aman skwi man nga ngècè te ri Bi Zhiklè, ambalai, nshèffè a mèdèp te Kristi Yèsu, Bi nga.

—Romains 6,23

Ndo man a zleki a gèd' ntétékè na, a di a bïcè te ntétékè skwi man a gedassa va na. Aman ndo man a zlekia'a te Mèzhèb, a di a bïcè te Mèzhèb Zhiklè nshèffè a mèdèp.

—Galates 6,8

Ara Moise a nzlatseda zhüzhok t'heshèkèd', ta da zlècèdè kra-ndo. Ko wawa man a cè nenga'a a ndav na, a ngècè nshèffè a mèdèp.

—Jean 3,14; 15

A vava a vava i gad'a kinè: Ndo man a tsena ma ga, a nco ma nenga'a man a zlindekayè a ndav na, a n'ngotso nshèffè a mèdèp, a ngècè kita a gèd' na azbai, aman a ntsoko gèd' na auda te m'metsai, a n'ndo a nshèffè.

—Jean 5,24

Na haha nshèffè a mèdèp, aman ta sen ka, ka Zhiklè nzura'a stad-genè, a nenga'a man ka zlündo, Yèsu Kristi.

—Jean 17,3

Ndo man a nco kra Zhiklè a ndav na, a n'ngotso nshèffè a mèdèp. Ndo man a fi gèd' a kra Zhiklè azbai, a rkè nshèffè a di azbai, aman Zhiklè a gi ndav a gèd' nenga'a.

—Jean 3,36

Anai kinè wudahai, man Zhiklè a zlündo Mèzhèb kra nenga'a a ndav kinè, man a gad'a: **Abba, bab ga!**
—Galates 4,6

Nga suna, nga nzi te nenga'a, a nenga'a a nzi te ndav nga, te man a mva nga Mèzhèb nenga'a.
—1 Jean 4,13

Wudahi ga, ngo-woyokoy va nga a ma genè ka bai, a ngèd'è genè ka bai, aman a skwi man nga gia a nzura'a. Te nenga'a nga suna, nga zhè te ma nzura'a, a ndav nga m'mana t'hai te skwi man nga gia'a.
—1 Jean 3,18; 19

Ndo man a fi gèd' a ma nkwar nenga'a, a nzi te nenga'a, a nenga'a a nzi te ndav na. A nga su-

na, a nzi te ndav nga, te Mèzhèb Zhiklè man a va nga. —1 Jean 3,24

Ndo man a n'ngots ma nkwar ga, a fi gèd'è'a, nenga'a ndo man a woy iyè a ndav na. Ndo man a woy iyè a ndav na, Bab ga ba a woy ne nenga'a a ndav na, a i woya'a a ndav ga, a i da ngreda na va ga.
—Jean 14,21

Mèzhèb Zhiklè a ri na a gi mal-wudi a Mèzhèb te ndav nga, aman nga wudahi Zhiklè.

—Romains 8,16

Ndo man a ngots kra Zhiklè, a n'ngots nshèffè. Ndo man a ngatsa kra Zhiklè bai, a n'ngatsa nshèffè bai.
—1 Jean 5,12

Kristi te ndav nga, a va nga mwuffè

Ma haha i gad'a kinè, aman mwuffè ga a zhè a sam kinè, a mwuffè kinè a gi jèlèlè'a.

—Jean 15,11

Aman Kristi da nza te ndav kinè te ncè-a-ndav.

—Ephésiens 3,17a

Ka ngray civèd' nshèffè. Mwuffè man a ndha ndav ga a zhè a sam di ngaya; ngi langlanga'a a zhè a tsagi ngaya a mèdèp.

—Psaume 16,11

Aman antanta i dè a sam ngaya; aman ma haha i gèd'è t'herkeda, a ndav teng'a da ndha a mwuffè ga.

—Jean 17,13

Aman kokwar Bi Zhiklè n'ndi skwai, nsi skwai ka bai, aman ngizura'a a gumai a mwuffè te Mèzhèb Zhiklè nkezla'a.

—Romains 14,17

I nzi a nshèffè, aman anai i ka bai, aman Kristi a nzi a nshèffè te ndav ga. I nzi a nshèffè te va ga haha, a géd' ncè kra Zhiklè a ndav, man a woy iyè a ndav na, a mvau va na a géd' ga.

—Galates 2,20

Kin da géj iyam te nlèlè m'mbel ndo a mwuffè.

—Esaie 12,3

Aman nga da ngècè va za'a, a ndav kinè a da wuffè, ndo ngid'è a da cè mwuffè auda te ndav kinè azbai.

—Jean 16,22b

A woy nga fi gèd a ma Ndo nzi pèc pècèk

33

Kin sun bi dè, a sam ndo man kin fi gèd a ma nenga'a, kin gi bél nenga'a. Gar malai, man a dè a m'metsai, gar nfi gèd man a dè a ngi-zura'a.

—Romains 6,16

Ani haha, a patsna i geda ka ma mpshè ma kinè, a ma mphomde kinè. Ma mpshè ma, aman kin tsena ma nkwer Ndo nzi pèc pècèk, Zhiklè kinè, man i njè kinè a gèd a patsna. Ma mphomde kinè, aman kin tsena ma nkwer Ndo nzi pèc pècèk, Zhiklè kinè, azbai.

—Deutéronome 11,26-28a

Aman kin da fi zlembad a ma Ndo nzi pèc pècèk azbai, a kin gi

mèdègèd a sam ma man Ndo nzi pèc pècèk a gad'a kinè, kita Ndo nzi pèc pècèk a zhè a gèd kinè, a gèd bi kinè.

—1 Samuel 12,15

Aman a kinè, man kin si matakwan, a va kinè nshèk va a nda nga, aman Bai Yèsu a da gudko va a dai te zhiklè, a golahi nenga'a man wudi ta a zhè, te nè'en vogwa, a ga ta kita a ndohi man ta sun Zhiklè bai, a ndohi man ta fa na gèd a ma mbela'a Bi nga Yèsu bai. Ta ngècè kita ta, skwi ngedas ta a mèdèp, dra a sam di Bi Yèsu a n'njèl wudi na.

—2 Thessaloniciens 1,7; 8; 9

Ko wawa man a cèkèlma a géd kra Zhiklè, a n'ngatsa Bab Zhiklè bai lémèlémè. Ko wawa man a ngreda kra Zhiklè auda, a n'ngots Bab Zhiklè ba.

—1 Jean 2,23

Aman ka ngreda a ma ngaya, Yèsu nenga'a Bai, a ka cè a ndav ngaya, Zhiklè a nslambad' da te ndev ndohi m'metsa'a, ka da mbél ngaya. Aman ndo man a cè a ndav a vava, a ngècè ngi-zura'a; a ndo man a ngrédè'a a ma na, a mbel na.

—Romains 10,9; 10

Ko wawa man a ngredyè auda a sam ndohai, i ngrédè nenga'a a sam Bab ga, man a zhè te zhiklè. Aman ko wawa man a gi ara man

a senyè bai a sam ndohai, i ba i gi ara man i sun nenga'a bai a sam Bab ga, man a zhè te zhiklè.

—Matthieu 10,32; 33

Kin sun Mèzhèb Zhiklè ar haha: mèzhèb stad stad télèba man a ngrédè, Yèsu Kristi a shkè, a ngu ara ndo, a shkè te Bi Zhiklè.

—1 Jean 4,2

Aman ndo man a gi hori ga, a hori ma ga, ko kra-ndo a da gi hori nenga'a, aman a shkè a n'njèl na, a n'njèl Bab na, a n'njèl golahi Zhiklè nkezlahia'a.

—Luc 9,26

A nè'en télè ta ngrédè'a, Yèsu Kristi Bai, a n'njèl Zhiklè, Bab na.

—Phil. 2,11

I da zlinde ka, a ka winè di tenga'a, aman ta menkad'a deba te ruva a sam skwi nhél sam, te wudi-bi madzagai a sam Bi Zhiklè, aman ta ngècè mprè mali tenga'a, a skwi n'ndi gai a nda tengahia tèlèba, man Zhiklè a kezla ta te ncè Zhiklè a ndav.

—Actes 26,18

Va-cidè dai, va-nza a dai - aman madzagai, ndo mayam kinè a tèuda kinè a pa ara marizhèlè man a kud'kad'arai, a rka ndo man a slaha a ndia'a.

—1 Pierre 5,8

Te deba'a Mèzhèb Zhiklè a n'nda Yèsu a hèshèkèd', aman bi madzagai a mpi a wai... Yèsu a ngad'a na: Kazla ngay auda a ts-

gi ga, Sadan! Aman ta windo te d'èlèwèr Zhiklè: Sèi ka slébèrdè Bi Zhiklè ngaya stad'genè, a ka gi mizlinè nenga'a stad'genè. Te deba'a bi madzagai a njèkeda Yèsu a pa. Na haha, golahi Zhiklè ta shkè a sam Yèsu, a ta takaha.

—Matthieu 4,1; 10; 11

Va-feda skwi var Zhiklè tèlèba a va, aman kin slaha a kin zlècè a sam man bi madzagai a pe kinè a wai a maya na.

—Ephésiens 6,11

Aman ndo nderd'a Zhiklè sa a di a slèmbèd'è a wudi Sadan, a ngi nrkedi tsad' tsad', a ngreda skwi auda tsad' tsad' a wudihi ncèkèlma.

—2 Thessaloniciens 2,9

Va-fa na gèd a Zhiklè. Va-sala va a sam madzagai, a nenga'a a hi na auda a sam kinè. Va-herda na va a Zhiklè, a nenga'a a di a herdeka kinè va. —Jacques 4,7; 8a

Te deba'a tsam tsam ndo nder-d'a Zhiklè a da gudko va, a Bai Yèsu a di a ked'a'a a nshèffè man a shkè auda te ma na; ngedè va Yèsu a zeda langa.

—2 Thessaloniciens 2,8

Ara man wudahi ta ngots gada va a pombaz ara ndohai, nenga'a ba lèmèlèmè. Aman te m'metsi ne-nenga'a a nguzlo wudi te ri bi madzagai, man a ngots wudi m'metsai.

—Hébreux 2,14

Kra Zhiklè a shkè, aman a ngedassa mizlinè bi madzagai.

—1 Jean 3,8b

Nslaha a nkezle nga te mwoy-ndo Kristi mè? Matakwani a zlau d'è, d'è man ta paraha nga d'è, d'è mi d'è, d'è n'nzi adi d'è, d'è skwi mwuditpa d'è, d'è kafahi gwèsh d'è? . . . Aman te skwi haha télèba nga gi a ngula'a, a fena ndohi n'ngul skwi télèba, te Yèsu man a woy nga a ndav na.

—Romains 8,35; 37

Aman skwi var man nga gi var a vna, skwi ndo ka bai, aman wudi te ri Zhiklè, man a ngedassa skwi n'nzala'a.

—2 Corinthien 10,4

Aman kin gi ar haha, ndohi tèlèba ta suna, kinè golahi ga, te man ngidè a woy ngidè, ngidè a woy ngidè.
—Jean 13,35

Ko man agassa i gèdè ma ndohai, a ma golahi Zhiklè, aman mwoy-ndo a ndav ga azbai, i lèmè-lèmè ara züdo, ara ngurlèlèi man a slhè.
—1 Corinthiens 13,1

Ndo man a gad'a: I woy Zhiklè, aman a gi shèwa a kramam nenga'a, ndo ncèkèlma. Ndo man a woy kramam nenga'a, man a rka'a a di bai, a slaha a nwoy Zhiklè man a rka bi d'è?
—1 Jean 4,20

Nga suna, nga shkè auda te m'metsai a nga dè a nshèffè, te

man nga woy kramamhi nga. Ndo man a woy kramam na bai, nte m'metsi dai.
—1 Jean 3,14

A ngad'a na macecèwa'a: Simon, kra Jonas, ka woy iyè a ndav ngaya d'è? A nenga'a a ngad'a na: Halau, Bai, ka suna, i woy ka. A Yèsu a ngad'a na: War tambakihi ga!
—Jean 21,16

Skwi man a shkè auda te Mèzhèb: Mwoy-ndo a ndav, mwuffè, gumai, nzhèr skwi a ma ma, ndo a se ka te va, ndav amba, nlèbèslè'a, ndav nlübekwa'a, ngshè va.

—Galates 5,22; 23a

Aman kin woy iyè a ndav kinè, va-fu gèd a ma nkwèr ga.
—Jean 14,15

Te deß m'mèn tsamakad', golahi nenga'a ta zhè te gi za'a; Thomas a nda teng'a. Gi mpizlè'a. A Yèsu a mshkè, nzlatса a ndev teng'a, a ngad'a: Gumi a nda kinè! Te deba'a a ngad'a na Thomas: Cko kra-ri ngaya! Taraha rihi ga! Torko ri ngaya, a ka lama na zlazlar ga! Ambabai aman ka ca a ndav bai. Co a ndav! A Thomas a m'mbed'a na a ma: Bi ga, Zhiklè ga! —Jean 20,26-28

Yèsu, man a slambad'kad'auda, a prèk a pats nshèlèkura'a te luma, a ngudoko na va a dai a Marie Magdala nshèlèkura'a, te va ne-nenga'a man a ndzor madzagihи auda tsarad. —Marc 16,9

Nenga'a man Zhiklè a njèka na a ri a m'metsai a géd malihи nga, a nslambad'dekod'auda, aman nga ndi a ndohi nzura'a a sam di Zhiklè.

—Romains 4,25

Nga, ndohi malwudihi te skwi télèba man a gau te kokwar Ju-dée, te kokwar Jérusalem. Ne-nenga'a ta ked'a'a, ta gezlala'a. A Bi Zhiklè a nslambad'deko nenga'a auda te pats mamakara'a, a ngu aman a gudko va a di a ndohi télè ka bai, aman a nga, ndohi malwudihi man Zhiklè a mpar nga nshèlèkura'a, aman nga ndau a nga sau skwai a nda nenga'a, te deba'a man a slambad'kad'auda te m'metsi ma. —Actes 10,39-41

Skwi man nga zhèrè a mwuffè, nasa nslambad'kad'auda te m'metsai

39

A hüno a pats nasa, aman a senda ta a golahi nenga'a: Sèi i dè a kokwar Jérusalem; ndohi nhala'a a ndohi mvi skwi a Zhiklè mbibihia'a, a malamhai, ta da gay matakwan mbia'a, a ta da ked'yè, aman a pats mamakara'a i da slambad'kad'auda.

—Matthieu 16,21

A vava, a vava, i gad'a kinè: Patsa a di a shkè, ani a zhè ma, aman ndohi m'metsa'a ta tsena da'ai kra Zhiklè. A tengahi man ta tsena'a, ta da nzi a nshèffè... Kin hur gèd' bai! Pats ngid'è ndohi dzavihai tèlèba ta da tsena da'ai nenga'a. A ta da shkè auda. Ndohi man ta gu skwi man amba, ta sla-

mbad'kad'auda a nshèffè. A ndohi man ta gu skwi man ambabai, ta slèmbèd'è a kita. —Jean 5,25; 28; 29

Aman lèmèlèmè ara Kristi a nslambad'kad'auda te va ndohi m'metsa'a, a sam n'njèl Bab na, lèmèlèmè nga, sèi nga dè te nshèffè mbua'a. Aman nga metsa a nda nenga'a, nga slambad'kad'auda a nda nenga'a lèmèlèmè.

—Romains 6,4b; 5

A nga suna, nenga'a man a slambad'da Bai Yèsu auda, a di a slambad'de nga auda lèmèlèmè a nda nenga'a, a da zlatsede nga a sam na, a nda kinè. —2 Corinthiens 4,14

Dalahimam ga, aman nga ngots ma mpèsl ri aranta, ngo-tülokoy va nga te skwi man a lizhè va a ndav tèlèba, a nga rufa skwi nkezla ndav nga te zlau Zhiklè.

—2 Corinthiens 7,1

Ndo man a shkè auda te ndev skwi ambabia'a aranta, a pènè ndav na, nenga'a a ndi a shid'ef mbela'a, nkezla'a man babgi a slaha a ngi mizlinè a vna, ntila a mizlinè man amba tèlèba.

—2 Timothée 2,21

Ndohi Zhiklè man Zhiklè, Bab nga, a mpar ta ara man a hur zlè-zlè'a te Mèzhèb nenga'a nkezla'a,

a ta pi ndav a nenga'a, ta pana a pombaz Yèsu Kristi. —1 Pierre 1,2a

Aman ara man nenga'a man a baha kinè, nkezla'a, kinè ba, a woy kin kezla te maya nshèffè kinè tèlèba. —1 Pierre 1,15

A géd man skwi haha a di a ndev na arsa, sèi kin slébèrdè Zhiklè a zlau, va-nza a maya a nshèffè nkezla'a! —2 Pierre 3,11

Aman te deba'a, aman nga mbel nga te ri ndohi mayamhi nga ma, a gi aman nga gi mizlinè nenga'a a zlau ka bai, zura'a, a ndav nkezla'a, a sam di nenga'a, a pats nshèffè nga tèlèba. —Luc 1,74; 75

Civèd mbazla te pa, man ta baha na civèd nkezla'a. Ndo man ambabai a dè a pa azbai. Civèd man ndohi nenga'a ta da bizophè a pa. Ko ndo man maya na azbai, a zi te pa azbai.

—Esaie 35,8

Aman te Yèsu, a mpar nga mpère, man herkeda n'nga di bai, a man nga gi a ndohi nkezla'a, mali nga azbai a sam di na.

—Ephésiens 1,4

Aman nga ngreda mali nga auda, nenga'a nlèbèslè'a a nzura'a, aman a pra nga mali nga, a pan nga te skwi man zura ka bai télèba.

—1 Jean 1,9

Gar haha Yèsu ba, aman a nkezle ta ndohi nenga'a a pombaz va nenga'a, a m'mets na a dal kowar.

—Hébreux 13,12

Va-feda skwi mbua'a a va, man n'nga'a ara Zhiklè man a woya'a, a ndo nzura'a, amba, nkezla'a.

—Ephésiens 4,24

Iyè i ga kinè baptême te iyam, te man kin ngwoda ndav kinè. A man ndo ngidè a di a shkè te deb ga, man a fena wudi ga, i gi huyo-koko'a, i slaha a i gshè kotokoroh nenga'a a ri bai. Nenga'a a da ga kinè baptême te Mèzhèb Zhiklè nkezla'a, a vogwa. —Matthieu 3,11

I da va kinè mèzhèb ga a ndav kinè, a i gi aman kin jéjèr ma nkwar ga a ma kita ga zura'a.

—Ezéchiel 36,27

Ndav ndohi Yèsu n'ndha a mwuffè a Mèzhèb Zhiklè nkezla'a.

—Actes 13,52

Ani haha kinè, ndohi ambabihia'a, kin sun nvi skwi man amba a wudahi kinè. Bab kinè te zhiklè a fena'a, aman a va ta Mèzhèb Zhiklè nkezla'a a teng'a man ta jhèd'e'a.

—Luc 11,13

Aman ta tsu ri arsa ma, sama'a man ta biceda va a pa, a gudzai, a ndav teng'a télèba n'ndha a Mè-

zhèb Zhiklè nkezla'a, a ta nju ma Zhiklè a zlau ka bai. —Actes 4,31

Kin dzodzor zom bai, aman ndav ndzakaba a shkè te pa. Aman va-ndha a Mèzhèb.

—Ephésiens 5,18

Aman Mèzhèb Zhiklè nkezla'a a shkèhai a géd' kinè, kin da ngècè wud'ai, a kin ndi a ndohi malwudihi ga.

—Actes 1,8a

Aman kinè kin nzi ara nyakad kinè azbai, kin nzi te Mèzhèb Zhiklè, te man Mèzhèb Kristi a zhè te ndav kinè. Aman ndo man a ngatsa Mèzhèb Kristi bai, nenga'a ndo Kristi ka bai.

—Romains 8,9

Ndo nzi pèc pècèk a zhè ndul
ndul a sam ndohi man ndav ta a
mbedè, a takaha ta teng'a man
ta kuði te ndav. —Psaume 34,19

Kinè dalahimam ga, kin rzl kin
bai a géd skwi mwuditpa man a
ga kinè antanta, aman ta pe kinè a
wi tsadf tsadf. Kin hur bai: skwi
haha nkèkèkè? Aman va-wuffa, te
man kin si matakwan a nda Kri-
sti, aman a pats nda gudko va a
n'njèl nenga'a, kin da wuffè a kin
gi langlanga'a. —1 Pierre 4,12; 13

Bi Zhiklè a da sahama ta kuða
tèlèba auda a di ta. M'metsi asa-
bai, kuða asabai, wobau asabai,

matakwan asabai, aman skwi
nshèlèkura'a klèng ma.

—Apocalypse 21,4

Ri ga a ngau skwi haha tèlèba
man a zhè, n'nga aranta, Ndo nzi
pèc pècèk a gad'a. Ndo man a man-
da gèd a hai, a ndav nenga'a a
mbedè, ndo man a gi zlau ma ga, i
rka'a, a i pi di a nenga'a.

—Esaie 66,2

Zhiklè a gre kinè ara wudahi ne-
nga'a; aman sèi kin si ma-
takwan . . .

—Hébreux 12,7a

Yèsu a ngad'a na: Aman ka sla-
ha a ka cè a ndav; ndo man a nco a
ndav, a slaha tèlèba. —Marc 9,23

Skwi ngidè a pe kinè a wi azbai, sèi skwi ndohai. Aman Bi Zhiklè nlèbèslè'a, aman a gi man skwi mpe kinè a wai a fena wud'i kinè azbai, a gi aman skwi mpe kinè a wai a di a ndiv na, a vi civèd' aman kin slaha a kin zhübè'a.

—1 Corinthiens 10,13

Skwi man a dza na ndo nzura'a a zhè kumba; aman Ndo nzi pèc pècèk a mbelè auda te skwi tèlèba.

—Psaume 34,20

Aman nenga'a a nsu matakwan, skwi a mpeda a wai, anai a slaha man a ntakaha ta ndohi man skwa a pe ta a wai.

—Hébreux 2,18

Aman ka bizophè a va iyam, i zhè a sam ngaya. Aman ka bizophè a ndev woyam, iyam a mbizophèma ka a pa azbai. Aman ka bizophè a ndev vogwa, a lawar ka azbai, nè'èn vogwa a nde ka ma azbai. —Esaie 43,2

Zhiklè gumai a da kerda Sadan a hwad' sak kinè ndul ndul. Pombi Bi nga Yèsu Kristi da zhè a nda kinè!

—Romains 16,20

Aman nga suna, skwi tèlèba ta mbi a ma a ngi amba, a sam tenga'a man ta woy Zhiklè a ndava ta, a sam tenga'a man Zhiklè a mpar ta, ara man a huro hala'a.

—Romains 8,28

Ndo man n'nga'a a ngula'a, i woy a i gia'a a sak gi Zhiklè ga, a dè auda te deba'a azbai, a i woy a i windè a va nenga'a: nzlembad Bi Zhiklè ga, a nzlembad kokwar mbia'a a Zhiklè ga, Jérusalem mbua'a, man a shkèhai te zhiklè, a sam Bi Zhiklè ga. A i windè nzlembad ga mbua'a a pa.

—Apocalypse 3,12

Ndo man zlembad na a zhè, da tsena ma man Mèzhèb Zhiklè a gad'a ta mpi ndohi Zhiklè: Ndo man n'nga'a a ngula'a, a da ndi wof nshèffè man a zhè a sam Bi Zhiklè mbela'a. —Apocalypse 2,7

A ndo man n'nga'a ngula'a, a ñir mizlinè ga, ha ndikèma na, i

woy a i va na wudi-bai a géd' ndohi herkeda. —Apocalypse 2,26

Ndo man n'nga'a a ngula'a, sèi ta va na maslaka nslekad'a a va. I woya a i gédèshè nzlembad nenga'a te d'èlewèr nshèffè azbai, a i woya man i ngrédè nzlembad nenga'a a sam di Bab ga, a sam di golahi nenga'a ba. —Apocalypse 3,5

Ndo man n'nga'a a ngula'a, nga da nzi a sam n'ngi ga a vna, lèmè-lèmè ara man i ga'a a ngula'a, a i nza t'hai a nda Bab ga a sam n'ngi bi nenga'a. —Apocalypse 3,21

Ndo man n'nga'a a ngula'a, a da ndi skwi haha tèlèba. Iyè, Zhiklè na, a nenga'a kra ga.

—Apocalypse 21,7

Aman iyè, i gad'a kinè: Ndo man a kwola ngwoz na, a géd' mphömè ka bai, a kalde ngwoz a mphömè. A ndo man a cè ngwoz man ndo ngid'è a njèkeda, a gi mphömè.

—Matthieu 5,32

Ko wawa man a kwola ngwoz, a cè ngid'è, a gi mphömè. Ko wawa man a cè ngwoz, man ndo ngid'è a nkwola'a, a gi mphömè. —Luc 16,18

A géd' ma kita, ngwoz a slaha a njèkeda baki azbai, ha baki na a m'mets na. Aman baki nenga'a m'mets na ma, ngwoz mpra ma te ma kita a géd' baki na. Gar haha aman baki nenga'a a zhè a nshèffè dai, a ngwoz a dè a gi baki ngid'è, nenga'a ngwoz mphoma'a. Aman

baki nenga'a m'mets na ma, nenga'a mpra ma te ma kita, a ta baha na ngwoz mphoma'a asabai, aman a dè a gi baki ngid'è.

—Romains 7,2; 3

A sam ngwozai, a baki ta, i gad'a ta, aman iyè ka bai, aman Bi Zhiklè a ngod'o: ngwoz da jèkeda baki na bai! Aman a njèkeda ma, sèi a nzi a gèd' na, ha ta menda gu-mi a hi a baki na. Baki da kwola ngwoz na bai! Ngwoz ndzawa'a a sam baki na, aman nshèffè baki na a zhè dai. Aman baki nenga'a m'mets na ma, nenga'a mpra ma, a dè ngwoz a sam ndo man a wo-ya'a, aman sèi ara man Bi Zhiklè a woya'a. —1 Corinthiens 7,10; 11; 39

A nga zhèr pats man Bi m'mbel
nga Yèsu Kristi a ngudko va a di a
n'njèl Zhiklè mbia'a. —Tite 2,13

Aman i da tila kinè sam a hai, a
di i shkè a deba, a i hil kinè a sam
ga. Aman a sam man iyè a pa,
kinè ba a pa. —Jean 14,3

Aman ko wawa man a gi hori
ga, a hori ma ga a sam ndohi
mphömè a ndohi malihi haha, kra-
ndo ba a da gi hori nenga'a, a pats
man a shkè te n'njèl Bab na, a
nda golahi Bi Zhiklè nkezla'a.
—Marc 8,38

Te deba'a skwi n'ngrédè kra-
ndo a ngrédè auda te giffèk, a ger-

zi ndohi herkeda tèlèba ta tsì la-
lau, a ta rka kra-ndo man a shkè te
va vanai, a wud'ai, a n'njèl na
mbia'a. —Matthieu 24,30

Lèmèlèmè ara ndidiyam man a
ndoko te verzi gai, kalkad'ai a gé-
d'e'a, a da gi lèmèlèmè a mshkè
kra-ndo. —Matthieu 24,27

Kinè ba, vo-zhor skwi a ma ma,
va-nzala ndav kinè, aman Bai Yè-
su a shkè ndul ndul. —Jacques 5,8

Na haha, i shkè ndul ndul; bür
skwi man ka ngotso, ndo ngid'e da
cèma ka mpèd'e gèd' ngaya bai!
—Apocalypse 3,11

Na haha i shkè ara ndo metsar.
**Mwuffè a sam nenga'a man a nzi
 a dai, a maslaka a va, man a dè adi
 azbai, a ta rka hori nenga'a man a-
 di azbai.** —Apocalypse 16,15

**Kinè ba, va-nza, ntila, aman kra-
 ndo a shkè a pats man kin hur
 bai.** —Luc 12,40

**Te deba'a ta rka kra-ndo man a
 shkè te va vanai, a wud'ai a n'njè-
 lè mbia'a.** —Luc 21,27

Dalahimam ga, nga wudahi Zhi-
 klè a vava. A skwi man nga da
 ndi a pa te deba'a, a ngudko va a
 di di bai. Aman nga suna, aman a
 gudoko nga va a dai, nga da gi lè-

mèlèmè ara nenga'a, te man nga
 da rka'a ara ngi na. —1 Jean 3,2

**Kra-ndo a di a shkè a n'njèl Bab
 na, a nda golahi nenga'a. Te de-
 ba'a a da va na ndo stad' stad'
 tèleba te di skwi man a gau.**

—Matthieu 16,27

**Kinè, ndohi Galilée, kin zlatsa, a
 kin pi di a zhiklè èhèmè? Yèsu ha-
 ha, man a do na zhiklè a sam di
 kinè, a da shkè a deba, lèmèlèmè
 ara man kin rka, man a dè na zhi-
 klè.** —Actes 1,11

**Aman kinè a ri kinè kin sun a
 vava, pats Bai Yèsu a di a shkè
 ara ndo metsar a vad'.**

—1 Thessaloniciens 5,2

Ma Zhiklè

Yèsu a m'mbeda ta a ma: Kin pèkèt kinè, te man kin sun d'èlwèr Zhiklè bai, a kin sun wudi Zhiklè bai.

—Mattieu 22,29

Gidfèk a herkeda ta ndiv ta. Aman ma ga a ndivè azbai.

—Luc 21,33

I gshè ma ngaya te ndav ga, a man i da gi mali a sam ngaya azbai.

—Psaume 119,11

Aman ma d'èlwèr Zhiklè tèlèba, Mèzhèb Zhiklè a mvau, amba man a senda nga, a ngreda nga malai, a ngatsa nga maya, a njè nga te ngi-zura'a.

—2 Timothée 3,16

Ma ngaya, pitirla sak ga, skwi nhelay civèd ga.

—Psaume 119,105

Va-tsu rai, va-pra malai!

(Yèsu a gadfa) Ani haha sèi kin tsi ri arsa: Bab nga, man ka zhè te zhiklè te gédè'a. A woy ta kezla nzlembad ngaya. Kokwar-Bi ngaya da shkè. Skwi man ka woya'a, da gu t'herkeda lèmèlèmè ara nte zhiklè. Vaka nga skwi n'ndi nga te di mpatsna ba. Pra nga mali nga, ara man nga pra mali ndohai man ta gu mali a sam nga. Ka de nga a sam man a pe nga a wi bai, aman ber nga te ri nenga'a man amba-bai. Aman kokwar-bi a ngaya, a wud'ai, a n'njèlè, pèc pècèk a mè-dèp ba. Aman kin prè mali ndohai, Bab kinè te zhiklè a dè prè mali kinè arsa.—Matthieu 6:9-14

Published in numerous languages by World Missionary Press as God supplies funds in answer to prayer. If you would like more copies for careful distribution, please write to us in English or visit www.wmpress.org.

World Missionary Press, Inc.
P.O. Box 120
New Paris, IN 46553-0120 USA